



СОЛЕМ

здружение на граѓани за поддршка на
лица со посебни потреби солем - скопје

ГОДИШЕН ИЗВЕШТАЈ за работата во 2016 година

Скопје, 2017 година

СОДРЖИНА

Визија и мисија	3
Стратешки цели	3
Правен статус	3
Органи	4
Извршно резиме.....	4
1. Проектни активности.....	6
1.1 Центар за креативно изразување и релаксација.....	6
1.2 Социјални активности	7
1.3 Програма за самоодредување и самозастапување	7
1.3.1 Самоодредување	7
1.3.2 Самозастапување	8
1.4 Предизвици и научени лекции	8
2. Соработка, односи со јавност и одржливост	9
2.1 Соработка	9
2.1.1 Домашни институции и организации.....	9
2.1.2 Странски институции и организации	10
2.1.3 Бизнис сектор	10
2.2 Односи со јавност	10
2.2.1 Веб страница и социјални медиуми.....	10
2.2.2 Настани.....	10
2.2.3 Односи со медиумите.....	11
2.3 Одржливост.....	11
2.3.1 Пријави за средства.....	12
3. Организација.....	12
3.1 Стратегија, управување и раководење.....	12
3.2 Извршна канцеларија.....	13
3.2.1 Прсонал	13
3.2.2 Развој на персоналот.....	13
3.3 Системи и процедури.....	13
3.4 Планирање, известување, набљудување и оценка	13
4. Финансиски извештај	14
5. Заклучоци и препораки	16

ВИЗИЈА И МИСИЈА

ВИЗИЈА: Визија на СОЛЕМ е лицата со интелектуална попреченост да ги остваруваат сите човекови права и слободи и се целосни вклучени во заедницата како еднакви, одговорни и способни граѓани на Република Македонија.

МИСИЈА: СОЛЕМ е организација која заедно со возрасните лица со интелектуална попреченост работи за нивно информирање, охрабрување и оспособување, со цел остварување на нивните човекови права и поголема вклученост во заедницата.

СОЛЕМ ги остварува своите цели преку, креативни работилници за работни и животни вештини, работилници за самозастапување, и преку промоција на правата и потребите на лицата со интелектуална попреченост.

СТРАТЕШКИ ЦЕЛИ

Клучните стратешки цели на Здружението СОЛЕМ се:

- Развој на вештини за самозастапување кај лицата со интелектуална попреченост заради нивна можност самостојно да носат одлуки и полесно да ги остварат своите права.
- Обезбедување и пласирање на поголем број разбирливи информации за лицата со интелектуална попреченост.
- Зголемување на вклученоста на лицата со интелектуална попреченост во локалните заедници и намалување на нивната одвоеност од останатите граѓани.
- Развој на нови корисни работни вештини со цел подобра вклученост на пазарот на трудот.

ПРАВЕН СТАТУС

Невладината организација СОЛЕМ е формирана врз база на Законот за Здруженијата на граѓани и фондациите на територијата на Република Македонија (“Сл. весник на Р. Македонија” бр. 31/98 од 02.07.1998 год.), во согласност со Статутот на СОЛЕМ, на 24.03.2008 година.

Согласно промените на Законот за здруженијата и фондации (“Сл. весник на Р. Македонија” бр. 52/10 од 16.04.2010 год.), на седница на организацијата одржана на 10.06.2011 година, е извршена промена и надополнување на Статутот на здружението, називот на истото во Здружение на граѓани за поддршка на лица со посебни потреби СОЛЕМ – Скопје и седиштето на здружението.

ОРГАНИ

Собрание

Искра Росо, претседател
Александра Стојановска
Јелена Михајлова
Ненад Михајлов
Филип Росо
Златко Јанкоски
Владимир Стоименов
Анабела Мередијева
Туркијан Али
Марица Милошева

Весна Велевска
Младен Велков
Гордана Малинова
Ива Шуминовска
Перијана Демир
Наташа Димитровска
Катерина Букршлијева
Славица Ѓеорѓиевска
Снежана Николова
Александар Алексовски

Управен одбор

Александар Алексовски, претседател
Перијана Демир, заменик претседател
Владимир Стоименов, генерален секретар

Извршна канцеларија

Искра Росо, извршен директор
Славица Ѓеорѓиевска
Наташа Димитровска, заменик директор
Филип Росо

ИЗВРШНО РЕЗИМЕ

Во текот на 2016 година Здружението СОЛЕМ продолжи да ги зголемува своите активности:

Како сервисна служба, продолживме со организирање на креативните работилници за лица над 18 години кои живеат со своите семејства.

Здружение СОЛЕМ продолжи со реализирање на неговите програми: креативен центар, компјутерски работилници, работилници за самоодредување и самозастапување.

Како дел од социјалните активности се продолжи со посета на куглана еднаш неделно, во времетраење од еден час, а се организираа и посети на во музеи, културни настани, прошетки во природа, кафичи и сл.

Се продолжи со реализација на програмата за самоодредување. Основна цел на оваа програма е учење на вештини со кои посетителите на работилниците за самоодредување ќе ја зголемат самодовербата, ќе можат подобро да се запознаат самите себе си и луѓето околу себе.

Се продолжи со реализација на програмата за самозастапување со разговори на различни теми од интерес на самозастапниците и овозможување на пристап до информации со нивно претворање во лесно разбирлив формат.

Од 01.01.2015 година се започна со реализација на проектот за Креативниот центар, чија цел продолжување на производство на производите од брендот handicrafts4u и нивна продажба во бизнис секторот.

Од 2016 година година се продолжи со реализација на Проектот „ЗАЕДНО“, со финансиска поддршка од Делегација на европската унија во Република Македонија, во чии рамки групата за самозастапување со помош на своите асистенти ќе направи брошура за интернет безбедност во лесно разбирлива форма и се започна со работилници за самоодредување во Порака Наша Куманово.

Наташа Димитровска и Искра Росо изработија прирачник за Самоодредување наменет за стручни лица и волонтери кои работат со лица со интелектуална попреченост кој се испечати во месец мај.

Самозастапниците во Здружение Солем со поддршка од асистентите изработија флаер за заштита на лични податоци.

Искра Росо и Наташа Димитровска од 17-19 мај 2016 година оддржаа обуки за 4 (четворица) вработени во Порака Наша од Куманово на тема „Вовед во самоодредување“.

Вработените имаа можност да учествуваат на настани за стручно усовршување, вклучувајќи и неколку од меѓународен карактер.

Од 06-11 март 2016 година Наташа димитровска и Искра Росо патуваа за Загреб каде во просториите на Удруга за самозастапување имаа обука за „Тренинг за тренери за самоодредување и самозастапување“. Обуката ја држеа Сенада Халичевич (самозастапник) и Ивана Послон Хрвој (асистент).

Со цел да се продолжи делувањето на Здружението СОЛЕМ, се аплицираше на два повици за доделување на средства на граѓански организации. Сеуште чекаме одговор за апликациите.

Димитар Атанасов кој е посетител на активностите на Здружени СОЛЕМ продолжи и оваа година да ја оддржува web страната на Здружение СОЛЕМ.

Се учествување на неколку базари каде се продаваа и промовираа производите од handicrafts4u, и тоа: на Саем за социјални иновации, базар во општина Центар, базар во кафе бар Љубов,новогодишен craftart fest.

Здружението СОЛЕМ оствари успешна соработка со неколку актери од јавниот, бизнис и граѓанскиот сектор.

1. ПРОЕКТНИ АКТИВНОСТИ

1.1. ЦЕНТАР ЗА КРЕАТИВНО ИЗРАЗУВАЊЕ И РЕЛАКСАЦИЈА

Центарот за Креативно изразување и релаксација 5 години е финансиран од страна на Институтот отворено општество-Иницијатива за ментално здравје од Будимпешта. Посетителите на центарот живеат во своите биолошки семејства.

Целна група: лица над 18 години со умерена и тешка интелектуална попреченост кои живеат во биолошки семејства.

Целта на постоењето на центарот е да се подобри квалитетот на животот на лицата со интелектуална попреченост преку:

- Организиран престој во одредено време од денот;
- Стимулирање на развојот на индивидуалните способности;
- Креирање на адекватни и интересни активности за посетителите на креативните работилници;
- Развивање на нови вештини и нивно увежбување, основно работно оспособување;
- Создавање на основни работни навики;
- Создавање на позитивни чувства кон личниот труд и почитување на трудот на другиот;
- Развивање на чувство за естетика;
- Обезбедување на поддршка и активности соодветни на возраста;
- Промовирање на нивната работа преку учество на базари.

Активности кои се реализираат во Центарот:

Во Центаротот за креативно изразување и релаксација, се изведуваат неколку видови на креативни работилници, односно работилници за:

- создавање на работни навики
- развивање на вештини за работа
- покажување на своите желби и интереси
- рачно шиене
- кроење на текстил и шиене на машина
- принтање на текстил
- лепење
- паковање производи
- посета на кино, музеј, театар, прошетки во природа.

Во рамки на Центарот за кретивно изразување и релаксација, од 01.07.2016 година се започна со реализација на проектот Handicraft4u, чија цел продолжување на производство на постоечките производи од брендот handicrafts4u, дизајнирање на нови производи и нивна продажба во бизнис секторот. Лицата со интелектуална попреченост ќе ги изработуваат производите од брендот handicrafts4u со минимална поддршка на нивните асистенти. Во рамки на овој проект ќе се ревидира бизнис планот за да се утвдат насоките за во иднина. Исто така треба ќе се пристапи на бизнис секторот и ќе се понудат производите од брендот handicrafts4u кој може да ги користат како коорпоративни подароци и промотивни материјали за своите фирми и здруженија.

1.2 СОЦИЈАЛНИ АКТИВНОСТИ

Со цел да се овозможи што поголемо присуство на нашите посетители во општествената заедница освен регуларните социјални активности, како прошетки, посета на музеј, се продолжи и со:

- Куглање – во соработка со кугланата на ГТЦ, еднаш неделно имаме посета во куглана за 12 лица.

1.3 ПРОГРАМА ЗА САМООДРЕДУВАЊЕ И САМОЗАСТАПУВАЊЕ

1.3.1 САМООДРЕДУВАЊЕ

Се продолжи со работилници за програмата за самоодредување, кои се одржуваат два пати неделно, на следниве теми:

- техники за јакнење на самодовербата – чија цел е е поттикнување и развивање на позитивни мисли за себе;
- техники зголемување на довербата во група – чија цел е лицата да стекнат или за ја зголемат добербата со останатите членови на групата за полесно и поефикасно одвивање на работилниците;
- комуникациски техники – вербална и невербална комуникација, способност за слушање и договарање;
- техники за постигнување цел – кои овозможуваат ориентација кон изворот на проблемот;
- техники за социјално учење – кои помагаат во прифаќање на вредносни ориентации;
- техники за опуштање и релаксација – чија цел е опуштање, намалување на напнатоста, развивање на психофизичките способности кај учесниците;
- техники на играње улоги – со кои реалистично се прикажуваат социјалните улоги во имагинарна, замислена средина;
- техники заосновани на дискусија – разговори, споделување идеи, размислувања;
- предрасуди
- техники за развој на емоционална интелегенција – чија цел е запознавање со чувствата на луѓето и правилно изразување на истите, препознавање на сопствените чувства и чувствата кај другите луѓе;

1.3.2 САМОЗАСТАПУВАЊЕ

Се продолжи со работилници за програмата за самозастапување кои се одржуваа два пати неделно.

Во текот на 2016 година се продолжи со реализација на проектот „ЗАЕДНО“ кој се реализира во партнерство со Удруга за самозастапување од Загреб, Хрватска и Порака Наша од Куманово. Во рамки на овој проект во Здружение СОЛЕМ се продолжи со работилници за самоодредување и самозастапување два пати неделно, а исто така со работилници за самоодредување во 2016 година ќе започнат и Порака Наша од Куманово.

Во рамки на овој проект се одржа промотивен настан во Куманово, на кој присуствуваше претставник на Делгација на Европска Унија во Република Македонија, прецедателот на Порака Наша И Извршниот директор на Здружение СОЛЕМ. Исто така свои презентации за самоодредување и самозастапување имаа двајца самозастапници од Здружение СОЛЕМ.

Во Март 2016 година Искра Росо и Наташа Димитровска имаа обуки во Удруга за самозастапување во Загреб за „Тренинг за тренери за самоодредување и самозастапување“. Во месец мај истите одржаа обуки на вработените во Порака Наша од Куманово на тема „Вовед за самоодредување“.

Во месец мај се испечати прирачникот за „Самоодредување“ кој е наменет за стручни лица и волонтери кои работат со лица со интелектуална попреченост. Прирачникот е изработен од Наташа Димитровска и Искра Росо.

Самозастапниците изработија флаер во лесно разбирлива форма на тема „Заштита на лични податоци“, кој на 28 јануари ќе се дели во Скопје и Куманово.

Во 2016 година во план е Здружение СОЛЕМ да аплицира за членка на Европската организација на самозастапници (EPSA) која е дел од Inclusion Europe.

1.4. Компјутерски работилници

Повтрно се започна со компјутерски работилници како дел од проектот „ЗАЕДНО“. Компјутерските работилници се наменети за осум самозастапници кои ќе работат на компјутер два пати неделно со асистент и ќе бараат информации за интернет безбедност за да подоцна ја изработат брошурата за интернет безбедност во лесно разбирлива форма.

1.4. Предизвици и научени лекции

Генерално, Здружение СОЛЕМ ги спроведува предвидените активности со добар квалитет во рамки на предвидените временски рокови. Поради ова контактот со донаторот е на високо ниво и резултираше со продолжување на проектот за Центарот за креативно изразување и релаксација, како и договорената соработка со МАТА за започнување со трансформација на креативниот центар во социјално претпријатие.

Моменталниот тим од двајца дефектолози, социјален работник и преведувач го задоволуваат потребите на нашата моментална работа, но се повеќе се согледува потребата од потреба од дообучување на кадарот кој се занимава со барање и аплицирање за нови проектни активности. Ова е неопходно доколку организацијата сака да напредува, да се развива и да се насочува кон изнаоѓање на нови донатори.

Нешто на што треба повеќе да се обрне внимание е потребата од поголема медиумска присутност, со што пошироката јавност би се запознала со активностите на Здружение СОЛЕМ.

Во текот на 2015 година се продолжи со документирањето на активностите и градењето институционална меморија. Во иднина треба да се разгледаат можностите што во оваа смисла ги нуди интернетот за чување датотеки (податоци) преку различни сервиси, како на пример cloud computing-от.

Проблем со кој се соочи Здружение СОЛЕМ во мај 2015 година е повлекување на посетителите од страна на Центар за ментален хендикеп Порака Неготино од Неготино. Порака неготино го раскина договорот за соработка со Здружение СОЛЕМ и ги повлече посетителите, причина за раскинување на соработката е дека нивните корисници повеќе ќе ги ангажирале во активности од кои директна корист ќе има Службата за домување со поддршка од заедницата во Скопје. Поради ова Здружение СОЛЕМ во вториот квартал од 2015 година започна со активности за пронаоѓање на нови лица со интелектуална попреченост кои ќе сакаат да ги посетуваат активностите во Здружение СОЛЕМ.

2. СОРАБОТКА, ОДНОСИ СО ЈАВНОСТ И ОДРЖЛИВОСТ

2.1. Соработка

Здружението СОЛЕМ продолжи со активности за да ја зајакне соработката со останатите граѓански организации, како и со претставниците на локалната самоуправа.

2.1.1. Домашни институции и организации

На локално ниво Здружението СОЛЕМ продолжи со јакнење на соработката со други здруженија на граѓани:

- Се започна со соработка со ЗКРП Јавна Соба, каде што во концептуална продавница за дозајнирани производи се продаваат производи од брендот handicrafts4u;
- Се продолжи соработката со здружението на занаетчи МАТА;
- Се започна соработка со Порака Наша Куманово како дел од проектот ЗАЕДНО;
- Се продолжи со соработка со магазинот Лице В Лице;
- Неформална соработка се продолжи и со организацијата ХЕРА;
- Се продолжи со соработка со претставници од локалната самоуправа на Општина Аеродром. Со помош на ова претставници од Здружението СОЛЕМ имаа можност да присуствуваат на бројни настани организирани од општината, и да организираме една продажна изложба во просториите на општината. Исто така Општина Аеродром ги поддржуваат нашите активности.

2.1.2. Странски институции и организации

Соработка со Институтот отворено општество – Иницијатива за ментално здравје од Будимпешта продолжи, со цел функционирање на Центарот за креативно изразување и релакација и социјалните активности.

Се потпиша договор со Европска комисија за започнување со реализација на проектот „ЗАЕДНО“, кој ќе се спроведува во партнерство со Удруга за самозаступање од Загреб, Хрватска и Порака Наша Куманово.

Со Удруга за самозаступање од Загреб, Р. Хрватска се интензивираше соработката.

2.1.3. Бизнис-сектор

Во текот на 2016 година, организацијата започна да превзема одредени активности за анимирање и поголема соработка со бизнис секторот. Се воспоставија неколку соработки за handicrafts4u, и тоа: Усаид, Лионс клуб Дуња, Реактор-истражување во акција, Општина Маврово Ростуша, Летз, Хотел сити парк, ИКОНА, Бебе слинг. Се продолжи соработката со Јавна соба. Здружение СОЛЕМ успеа да обезбеди донација:

- од ГТЦ за користење на бесплатен термин за куглање еднаш неделно за сите посетители.

2.2. Односи со јавност

Целта на односите со јавноста е да се зголеми видливоста на Здружението СОЛЕМ кај целните групи и кај општата јавност.

2.2.1. Веб-страница и социјални медиуми

Веб-страницата на Здружението СОЛЕМ беше активирана и ажурирана со сите активности направени во текот на годината, на македонски и англиски јазик. Со цел да се обезбеди поголема видливост на активностите на здружението, содржините објавени на веб-страницата беа споделувани на социјалниот медиуми Facebook и беа редовно ажурирани.

2.2.2. Настани

Здружението СОЛЕМ организираше неколку јавни настани и беше повикан да учествува на неколку настани организирани од други.

На 27 мај 2016 година Здружение СОЛЕМ организираше Промотивен настан за проектот ЗАЕДНО во Куманово.

На 4,5 и 6 октомври 2016 година Здружение СОЛЕМ заедно со Фондација Отворено Општество организираше прокеција на филмот „Слободни“ од хрватскиот режисер Томислав Жаја. Настанот се организираше на невладини и владини организации, родители, лица со посебни потреби, студенти и средношколци.

Во март беше поставена изложба во просториите на општина Аеродром со времетраење од две недели.

Во септември учествуваме на продажна настан во сколоп на Конференцијата за социјални иновации.

Во декември учествувавме на Новогодишниот базар во хотел Арка, организирана од МАТА каде се преставивме со производи од брендот handicrafts4u.

2.2.3. Односи со медиумите

Во 2016 година, Здружение СОЛЕМ започна со воспоставување на односи со локалните медиуми.

Здружение СОЛЕМ во медиумите

Во текот на 2015 година беа остварени вкупно 12 појавувања во домашните медиуми, од кои: 1 на МТВ во емисијата Петтиот ангел, 3 во весници, 15 на интернет порталите.

Во иднина мора многу поголемо внимание да се посвети на медиумското покривање на активностите кои ги спроведува Здружение СОЛЕМ.

2.3. Одржливост

Како и во претходните години, основен извор на финансирање на Здружение СОЛЕМ беа донациите по основ на проекти. Се очекува и во наредниот период основа за финансирање да бидат грантовите, но со формирање на брендот handicrafts4u ќе се оди во насока постепено во наредните години да се обезбедува одредена финансиска одржливост на кретивниот центар. За таа цел Здружение СОЛЕМ ќе ги разгледа и искористи сите можности за продлабочување на соработката со бизнис секторот во насока на зедничка соработка и поддршка преку продажба на проиаводи од брендот handicraft4u.

Во 2016 година, средстава за финансирање на Здружение СОЛЕМ се обезбедија од:

- Грант од Европска комисија
- Фондација Отворено Општество Македонија

2.3.1. Пријави за средства

Во текот на 2016 година беа поднесени 2 пријави за средства (сите за грантови). Од нив, 1 беше одобрен а еден е во тек.

Преглед на поднесени апликации во 2016 година			
Донатор	Одобрени	Одбиени	Во тек
1. Фондација Отворено Општество Македонија	1		
2. Делегација на европската унија во Република Македонија			1

Вкупно	1	0	1
--------	---	---	---

3. ОРГАНИЗАЦИЈА

3.1. Стратегија, управување и раководење

Здружение СОЛЕМ усвои стратешки план за наредните три години. Со стратешкиот план се ревидираа визијата и мисијата на СОЛЕМ, се утврдија стратешки цели и стратешки приоритети за наредните три години кон кои СОЛЕМ ќе се стреми во својата работа. Исто така се утврдија и активностите за оставарување на стратешките цели.

Собранието на Здружение СОЛЕМ одржа една седница во јули 2015 година на која расправаше и ги усвои следните документи: Годишен извештај за 2014 година, вклучувајќи ја завршната сметка; Стратешки план 2015-2017 година, Програма за работа во 2015 година, Програмата за спречување на перење на пари и финансирање на тероризам за 2015 година. Нема промени во управната структура.

Управниот одбор одржа една седница во јуни 2015 година на која ги разгледа следните документи: Годишен извештај за 2014 година, Стратешки план 2015-2017 година вклучувајќи ја завршната сметка; Програма за работа во 2015 година, Програмата за спречување на перење на пари и финансирање на тероризам за 2015 година. Одборот даде препорака за усвојување на овие документи до Собранието.

Извршната канцеларија во текот на година одржуваше координативни состаноци.

3.2. Извршна канцеларија

3.2.1. Персонал

На крајот на 2016 година, во Здружение СОЛЕМ работела 4 вработени на полно работно време, еден вработен со договор на дело и надворешен сметководител.

3.2.2. Развој на персоналот

Вработените во Здружение СОЛЕМ во периодот јануари-март 2015 година имаа обука за изработка на бизнис план.

Вработените во Здружение СОЛЕМ во периодот од мај-јули имаа обука за стратешко планирање и изработија стратешки план за Здружение СОЛЕМ 2015-2017.

3.3. Системи и процедури

Изработен е Стратешки план за наредните три години според кој ги дава насоките за идните активности кон кои треба да се стреми Здружение СОЛЕМ.

3.4. Планирање, известување, набљудување и оценка

Основни планови за работењето на Здружението СОЛЕМ се деталните описи на проектите. Како и во претходните години, организацијата не изготвуваше оперативни или други планови.

Известувањето, исто така, е на проектна основа и главно е во насока на исполнување на преземените обврски кон донаторите.

Завршен детален извештај се поднесе до Делегацијата на ЕУ во Република Македонија за реализацијата на проектот Јас Разбирам. За потребите на Проектот Јас Разбирам беше спроведено надворешна ревизија на финансиското работење за овој проект.

Центарот за креативно изразување и релаксација во рамки на својата работа изготвува индивидуални програми за следење и работа со посетителите.

4. ФИНАНСИСКИ ИЗВЕШТАЈ

Во текот на 2016 година, Здружение СОЛЕМ реализира вкупен буџет од **5,114,667.00** денари, што претставува зголемување за 50% од претходната 2015.

Билансот на состојба за 2016 година е прикажан во следната табела:

Опис	Износ (во МКД)
1. Вкупно приходи:	5,114,667.00
1.1. Приходи по проекти	
Европска комисија	3,460,413.00
Фондација Отворено Општество	1,066,968.00
1.2. Други приходи	
Приходи од чланарини	48,000.00
Приходи од други извори	112,636.00
Донации	5,120.00
Приходи од камати и курсни разлики	236.00
Пренос од 2015 година	421,294.00
2. Расходи	
Биланс (1-2):	5,114,667.00

Опис	Износ во МКД
1. Персонал	2,394,499.00
Извршен директор-плати со придонеси	
Социјален работник - плата со придонеси	
Дефектолог - плата со придонеси	

Секретар - плата со придонеси	
Регрес	
2. Тековни трошоци	1,905,729.00
Наемнина	333 924
Провизија за платен промет	22 041
Транспортни услуги	132 624
Електрична енергија	46 990
Потрошен материјал	225 407
Надоместоци на трошоците на работниците	756 296
Други расходи	354 219
Други услуги	34 228
Опис	Износ во МКД
Вкупно расходи (1+2):	4,300,228.00

4. ЗАКЛУЧОЦИ И ПРЕПОРАКИ

1. Во 2016 година, Здружението СОЛЕМ постигна добри резултати во смисла на спроведување на планираните проекти.

Здружението СОЛЕМ го задржа и во одредени сегменти го подобри квалитетот на работењето; остануваат потешкотиите врзани за недоволните вештини за промоција на Здружението, како и барањето на нови донатори.

2. Обезбедувањето нов грант од Фондација Отворено Општество Македонија за следната година за продолжување на работата на Центарот за креативно изразување и релаксација е клучна придобивка од работењето во 2016 година и одобрувањето на грантот од Европската Унија за продолжување на работата на самоодредеувањето и самозастапувањето 2016-2017.

Институтот отворено општество – Иницијатива за ментално здравје од Будимпешта покажува задоволство од соработката со Здружение СОЛЕМ, што е одлична референца за во иднина. Тоа, исто така, нуди можност за интензивно организациско јакнење и дава основа за аплицирање за грантови кои бараат задолжително финансиско учество на барателот.

Зголемувањето на бројот на донаторите е позитивна насока за движење на нашето здружение.

3. Проектното финансирање се очекува да биде клучниот извор за финансирање и одржливост на Здружение СОЛЕМ.

Се чини дека фондовите на ЕУ ќе бидат главниот извор на финансирање на граѓанскиот сектор во Македонија на среден рок. Ова треба да биде земено предвид во процесите на организациско јакнење и на личен развој на вработените.

Паралелно, Здружението СОЛЕМ треба ќе ги истражува можностите за обезбедување поддршка од државата, бизнис секторот, индивидуални донации, членарини, економска дејност итн.

4. Здружение СОЛЕМ треба да воспостави нови и да ги подобри постојните интерни системи, процедури и механизми.

Промените треба да бидат направени со цел да се зајакне организацискиот капацитет, но на начин што ќе ја задржи флексибилноста и адаптивбилноста на здружението.

5. Здружение СОЛЕМ треба што повеќе да работи на јакнење на активностите за односи со јавност.

Односи со електронските медиуми треба да се создадат, одржуваат и зајакнат. Истовремено, Здружение СОЛЕМ треба значително да ги подобри односите со печатените медиуми.

Здружението треба да најде креативни начини за искористување на социјалните медиуми за двонасочна комуникација со своите соработници, поддржувачи и општата јавност.

Извршен директор
На Здружение СОЛЕМ
Искра Росо